

சாராம்சம்: இனிய குழந்தைகளே, எதனாலும் கவரப்படாதீர்கள். உங்கள் சராரும் உட்பட அனைத்திலும் முழுப் பிச்சைக்காரர் ஆகுங்கள். சிவபூமியையும் விஷ்ணுபூமியையும் தொடர்ந்து நினைவு செய்யுங்கள்.

கேள்வி: ஏழைகளின் பிரபுவான தந்தை, எந்த விடயத்தில் ஏழைக் குழந்தைகளைத் தனக்குச் சமமாக்குகின்றார்?

பதில்: பாபா கூறுகின்றார்: நான் பரந்த இதயத்துடன், வைக்கோல் பெறுமதியான அனைத்தையும் எடுத்துக் கொண்டு, உங்களுக்கு இராச்சியத்தைக் கொடுப்பதைப் போன்று, குழந்தைகளாகிய நீங்களும் ஏழைகளாக இருப்பினும், பரந்த இதயத்தைக் கொண்டவர்கள் ஆகவேண்டும். சிறிதளவு பணத்துடன் ஓர் இறை பல்கலைக்கழகத்தை ஆரம்பியுங்கள்;. இதில் எந்தவிதச் செலவும் கிடையாது. அதில் இருந்து இரண்டு அல்லது நான்கு பேர் நல்ல பலனைப் பெற்றாலும், நிலையங்களைத் திறப்பவர்கள் மகாபாக்கியத்திற்குரியவர்கள். கழிப்படிவுள்ளவர்களாக இருங்கள். காமம் அல்லது கோபத்தின் செல்வாக்கினால், ஒருபோதும் சற்குருவை இகழாதீர்கள்.

ஓம் சாந்தி. பாப்தாதாவும் மம்மாவும். இரண்டு தாய்மார்கள் உள்ளனர்: பாட்டியும் தாயும். இவர் உங்கள் மூத்த தாய் ஆவார். ஆனால் ஜெகதாம்பா குழந்தைகளைப் பராமரித்துக் கொள்வதற்கான கருவி ஆகியுள்ளார். சிவபாபாவே பல ரூபங்களை உடையவர். அவர் உங்களுடன் விளையாடி, உங்களை அதிகளவு களிப்பூட்டுகின்றார். அதிகளவு கொண்டாட்டங்கள் உள்ளன. ஒரு தம்பதிக்கு நிச்சயதார்த்தம் இடம்பெறும் போது, அவர்கள் அதனைக் கொண்டாடுகின்றார்கள். திருமண வைபவத்திற்கு முன்னர் இருவருக்கும் கிழிந்த ஆடைகள் அணிவிக்கப்பட்டு, அவர்களுக்கு எண்ணெய் தேய்த்து விடப்படுகின்றது. இந்தச் சம்பிரதாயம் இங்கிருந்தே எடுக்கப்பட்டுள்ளது. தந்தை குழந்தைகளாகிய உங்களுக்கு விளங்கப்படுத்துகின்றார்: முழு பிச்சைக்காரர் ஆகுங்கள். உங்களிடம் எதுவும் இல்லாவிடின், நீங்கள் அனைத்தையும் பெறுவீர்கள். எதுவுமே எஞ்சியிருக்கக்கூடாது. உங்கள் சராரமேனும் எஞ்சியிருக்கக்கூடாது. உங்கள் புத்தியின் யோகத்தை சிவபூமியுடனும், விஷ்ணுபூமியுடனும் மாத்திரம் இணையுங்கள். எதிலும் எவ்விதக் கவர்ச்சியும் இருக்கக்கூடாது. நீங்களும் நிச்சயமாகத் தூய்மை ஆகவேண்டும். மூரா எவ்வளவு புகழப்படுகின்றார் என்று பாருங்கள்! சமுதாயத்தின் அபிப்பிராயத்தைப் பற்றி அவர் கவலைப்படவில்லை. இந்தத் தூய்மையின் காரணத்தினால் அவர் மிகவும் பிரபல்யமாகினார். அவர் ஞான அமிர்தத்தைக் கூடப் பெறவில்லை. அவர் கிருஷ்ணரிடம் அன்பு கொண்டிருந்தார். ஒரு மனைவி தனது கணவன் மரணிக்கும் பொழுது உடன்கட்டை ஏறுதலைப் போன்று அவரும் கிருஷ்ணபூமிக்கு செல்வதற்காக நஞ்சைத் துறந்தார். கிருஷ்ணரை நினைவு செய்ததனால் மூரா கிருஷ்ணபூமிக்குச் சென்றார் என்பதல்ல. கிருஷ்ணபூமி அப்பொழுது இருக்கவில்லை. மூரா ஏறத்தாழ 500 அல்லது 700 ஆண்டுகளுக்கு முன்பு இருந்திருக்க வேண்டும். அவர்; ஒரு நல்ல பக்தை ஆவார். இதனாலேயே அவர்; ஒரு நல்ல பக்தருக்குப் பிறந்திருக்க வேண்டும். அவருடைய பெயரானது தொடர்ந்தும் பெருமளவில் நினைவுகூரப்படுகின்றது. அந்த மூரா ஒரு பக்தை. ஆனால் நீங்கள் அனைவரும் ஞானமூராக்கள் ஆகுகின்றீர்கள். நீங்கள் இங்கு சூரிய, சந்திர வம்ச சக்கரவர்த்தினிகள் ஆகுவதற்காக வந்திருக்கின்றீர்கள். முதலில், படிக்காதவர்கள் படித்தவர்களிடம் தலைவணங்கினாலும், அவர்களும் சக்கரவர்த்தினிகள் ஆகுவார்கள். யாராவதொருவர் தனது குழந்தைப் பருவத்தை மறந்து, பாபாவின் கரத்தைக் கைவிட்டு விட்டால், அவரால் ஒருபோதும் சக்கரவர்த்தினி ஆகமுடியாது. அதற்குப் பதிலாகப், பிரஜைகளுக்கிடையேயும் ஒரு குறைந்த அந்தஸ்து பெறப்படும். அவர்; சுவர்க்கத்திற்குச் செல்வார்;. ஆனால் ஒரு குறைந்த அந்தஸ்தையே பெறுவார்;. பாபா விளங்கப்படுத்தி உள்ளார்: பக்தி செய்பவர்களிடம் அவர்களுக்கு என்ன தேவை என்று கேளுங்கள். அவர்கள் ஏன் கிருஷ்ண பக்தி செய்கின்றார்கள்? அவர்கள் நிச்சயமாக அவருடைய இராச்சியத்திற்குச் செல்ல விரும்புவார்கள். ஆனால் அவர்களால் எவ்வாறு அங்கு செல்ல முடியும்? பலர் தமக்கு அமைதி வேண்டும் என்று கூறுகின்றார்கள். எவ்வாறாயினும், முழு உலகமும் அமைதியற்றே உள்ளது. உங்களில் ஒருவர் அமைதியைப்

பெறுவதன் மூலம் என்ன சாதிக்க முடியும்? நாம் உங்களை 21 பிறவிகளுக்குச் சதா சந்தோஷம் நிறைந்தவர்கள் ஆக்குகின்றோம். தேவர்கள் இந்த பாரதத்தில் சதா சந்தோஷத்துடன் இருந்தார்கள். அந்த இராச்சியம் இப்போது ஸ்தாபிக்கப்படுகின்றது. இங்கு, இது மாயையின் இராச்சியமாகும். எனவே அமைதி நிலவ முடியாது. அமைதிக்குரிய இடம் சந்தோஷத்திற்குரிய இடத்தில் இருந்து வேறுபட்டது. சந்தோஷபூமியில், அனைவரும் சந்தோஷமாக இருப்பார்கள். ஒருவர்கூட சந்தோஷமற்று இருக்க மாட்டார். அதன்பின்னர், துன்ப உலகில் ஒருவர்கூட சந்தோஷமாக இருப்பதில்லை. அரசன், அரசி எவ்வாறோ, அவ்வாறே பிரஜைகளும் இருப்பார்கள். அனைவருமே சந்தோஷமற்றே இருக்கின்றார்கள். சந்தோஷ உலகில் விலங்குகளுமே துன்பத்தை அனுபவிப்பதில்லை. அமைதி தாமம் வேறுபட்டது. இது நிர்வாண உலகம் என்று அழைக்கப்படுகின்றது. இன்னார் நிர்வாண உலகிற்குச் சென்றுவிட்டதாக அவர்கள் கூறுகின்றனர். எவ்வாறாயினும், எவரும் அங்கு சென்றதில்லை. யாராவதொருவர் சென்றிருந்தால், அவர் செல்வதற்கு முன்பு என்ன செய்திருப்பார்? அனைவருமே சந்தோஷமற்றே இருக்கின்றார்கள். அதிகளவு சண்டை, சச்சரவுகள் இடம்பெறுகின்றன. சிலர் கூறுகின்றனர்: எமது நாட்டில் இருந்து இந்துக்கள் வெளியேற வேண்டும். சிலர் கூறுகின்றனர்: இன்னார் எமது நாட்டில் இருந்து வெளியேற வேண்டும். அவர்களால் ஒருவரையொருவர் சகித்துக் கொள்ள முடியவில்லை. இப்போது, எண்ணற்ற மதங்கள் இருப்பதைத் தந்தை பார்க்கின்றார் அத்துடன் அவர்கள் தொடர்ந்தும் சண்டையிடுகின்றார்கள். இதனாலேயே சரூர சமயங்கள் அனைத்தும் அகற்றப்பட வேண்டும். தந்தை கூறுகின்றார்: அனைத்துச் சமயத்தவர்களினதும் சரூரத்திற்குரிய சமயங்களை நான் அகற்றுவேன். சத்தியயுகத்தில், ஒரேயொரு தேவதர்மமே உள்ளது. குழந்தைகளாகிய நூங்கள் அனைவரும் இந்த ஞானம் அனைத்தையும் உங்கள் புத்தியில் வைத்திருக்கின்றீர்கள். நூங்கள் உங்களுடன் ஒரு படத்தை எடுத்துச் சென்று, ஓய்வு பெறவுள்ளவர்களுக்கு விளங்கப்படுத்த வேண்டும். நூங்கள் ஆலயங்களுக்குச் செல்ல வேண்டும். நூங்கள் அவர்களிடம் வினவ வேண்டும்: சங்கரரிற்கு முன்னால் சிவன் காட்டப்பட்டுள்ளார், எனவே அவர் சங்கரரை விட உயர்ந்தவராக இருக்கவேண்டும், அல்லவா? சங்கரர் கடவுளாக இருப்பின், அவருக்கு முன்னால் ஒரு சிவலிங்கத்தை வைக்க வேண்டிய தேவை என்ன? சந்நியாசிகள் தம்மை பிரம்ம தத்துவத்தின் ஞானத்தைக் கொண்டவர்கள் என அழைக்கின்றார்கள். அவர்களுக்கு சிவனைப் பற்றி எதுவுமே தெரியாது. தத்துவம் என்பது வசிப்பதற்குரிய இடமாகும். பிரம்ம தத்துவமும் மகா தத்துவமும் (ஆத்ம உலகம்) ஒன்று என்பதை அவர்கள் நம்புவதில்லை. நல்லது, அவர்கள் பிரம்ம தத்துவத்தின் ஞானத்தைக் கொண்டிருப்பின், ஏன் அவர்கள் தம்மை சிவன் என்று அழைக்கின்றார்கள்? (அவர்கள் 'நானே பிரம்மம், நானே சிவன்' என்ற மந்திரத்தை உச்சரிக்கின்றார்கள்) சிவனும் பிரம்ம தத்துவமும் ஒன்று என்று அவர்கள் நம்புகின்றார்கள். பிரம்மம் வசிப்பிடமாகும். மக்கள் மிகவும் குழப்பம் அடைந்துள்ளனர். குழந்தைகளாகிய நூங்கள் மிகவும் திறமைசாலிகள் ஆகவேண்டும். நூங்கள் சந்நியாசிகளுக்கும் விளங்கப்படுத்தலாம். உண்மையில் தேவதர்மத்தைச் சேர்ந்த சிலரும் தோன்றுவார்கள். அவர்கள் ஞானத்தை விரைவாகப் புரிந்து கொள்வார்கள். மூன்று அல்லது நான்கு பிறவிகளுக்கு முன்னர் மதம் மாற்றப்பட்டவர்கள் விரைவாக வெளிப்பட மாட்டார்கள். அண்மையில் மதம் மாற்றப்பட்டவர்கள் உடனடியாக வெளிப்படுவார்கள். பாபா அக் கவர்ச்சியைக் கொண்டுள்ளார். தந்தை காந்தம் ஆவார். ஆத்மாக்கள் ஊசிகள் ஆவார்கள். ஊசிகள் இப்போது துருப் பிடித்து விட்டார்கள். ஒரு துருப்பிடித்த ஊசி எவ்வாறு மேலே செல்ல முடியும்? அதன் இறக்கைகள் துண்டிக்கப்பட்டு விட்டன. துருப்பிடித்த எதையும் பரஃபினில் போடுவார்கள். பாபா அனைவரினதும் துருவை ஞான அமிர்தத்தின் மூலம் நீக்குகின்றார். அப்போது நாம் நிஜத்தங்கம் ஆகுவோம். கல்லுப் பிரபுக்களில் இருந்து நூங்கள் இப்போது தெய்வீகப் பிரபுக்கள் ஆகுகின்றீர்கள். பாரதம் தெய்வீகப் பூமியாக இருந்தது. இப்போது தங்கம் எவ்வளவு விலையுயர்ந்து விட்டது எனப் பாருங்கள்! அங்கே, அது மிகவும் மலிவாகவே இருக்கும். கல்லுப் பூமியாகி விட்ட பாரதம் இப்போது மூண்டும் தெய்வீகப் பூமியாகுகிறது. இச் சக்கரம் தொடர்ந்தும் எமது புத்தியில் சுழல்கின்றது. நாள் முழுவதும் சக்கரத்தை உங்கள் புத்தியில் சுழற்றினாலேயே உலகை ஆட்சிசெய்கின்ற அரசர்கள், அரசிகள் ஆகமுடியும். உலகில் உள்ள எவருக்கும் இந்த விடயங்களைப் பற்றித் தெரியாது. சத்தியயுகத்தில் ஆட்சி செய்பவர்கள் 84 பிறவிகளை எடுப்பார்கள் என்பதை நூங்கள் அறிவீர்கள். பின்னர், திரேதா யுகத்தில் வருபவர்கள் நிச்சயமாகக் குறைவான பிறவிகளையே எடுப்பார்கள். 84 பிறவிகளுக்கும் 8.4 மில்லியன் பிறவிகளுக்கும் இடையில் பெருமளவு வேறுபாடு உள்ளது. அவ்வாறாயின், அவர்கள் அவ்வளவு

பிறவிகளை எடுக்க வேண்டியளவிற்கு, சக்கரத்தின் காலப்பகுதியும் அந்தளவு நூண்டதாக இருக்க வேண்டும். அவை அனைத்தும் பொய்யாகும். எப்பொழுதும் முதலில் அவர்களுக்குப் படத்தைக் கொடுங்கள். நூங்கள் ஒருபோதும் பணம் கேட்கக்கூடாது. அவர்களுக்குக் கொடுப்பது உங்கள் கடமையாகும். அவர்கள் உங்களுக்கு எதையேனும் கொடுக்க விரும்பினால், அவர்கள் அதனைத் தாமாக முன்வந்து கொடுப்பார்கள். அவர்கள் எதனுடைய விலையையேனும் உங்களிடம் கேட்டால், அவர்களுக்குக் கூறுங்கள்: பாபா ஏழைகளின் பிரபு ஆவார். இது ஏழைகளுக்கு இலவசமாக வழங்கப்படுகின்றது. ஆனால் செல்வந்தர்கள் தாம் விரும்பியதைக் கொடுக்கலாம். அதன் மூலம் எம்மால் மேலும் அதிகளவை அச்சிட முடியும். நாம் எமது தனிப்பட்ட உபயோகத்திற்காகப் பணத்தை உபயோகிப்பதில்லை. நாம் பெறுகின்ற எதுவும் மக்களுக்குச் சேவை செய்வதற்காகவே உபயோகிக்கப்படுகின்றது. செல்வந்தர்கள் மட்டுமே தர்மசாலைகள் போன்றவற்றைக் கட்டுவார்கள். இங்கு, ஏழைகள் கூட நிலையங்களைத் திறக்கலாம். இதில் எந்த விதச் செலவும் கிடையாது. உதாரணமாக, சிலர் வினவுகின்றனர்: நான் ஒரு நிலையத்தைத் திறக்கலாமா? நான் இந்த இறை பல்கலைக்கழகத்தைத் திறக்கலாமா? பின்னர், இந்த இறை பல்கலைக்கழகத்தின் மூலம் மூன்று அல்லது நான்கு பேராவது நல்ல பலனைப் பெற்றால் நிலையத்தைத் திறந்தவர்களுக்கு அது மகா பாக்கியமாகும். நூங்கள் இதில் பரந்த இதயத்தைக் கொண்டிருக்க வேண்டும். பாபா எவ்வளவு தாராளமானவர் என்று பாருங்கள்! அவர் உங்களிடம் இருந்து வைக்கோலை எடுத்து உங்களுக்கு இராச்சியத்தைக் கொடுக்கின்றார். தகுதி மிக்க குழந்தைகளே பாபாவின் சேவை செய்ய முடியும். தகுதியற்றவர்கள் என்ன செய்யமுடியும்? தகுதியற்றவர்களுக்குத் தந்தை ஓர் ஆஸ்தியைக் கொடுக்க மாட்டார். நூங்கள் சற்குருவை வெளிப்படுத்த வேண்டும். நூங்கள் காமம் நிறைந்தவர்களாகவோ அல்லது கோபமுடையவர்களாகவோ ஆகினால், நூங்கள் சற்குருவை இகழ்ந்துவிட்டீர்கள் என்றே அர்த்தமாகும். அதன்பின்னர், உங்களால் ஓர் அந்தஸ்தைக் கோர முடியாது. நூங்கள் மிகவும் எச்சரிக்கையாக இருக்க வேண்டும். பாபா கூறுகின்றார்: நூங்கள் உங்கள் தந்தையிடமிருந்தும் கணவனிடமிருந்தும் நஞ்சிற்குரிய ஆஸ்தியையே பெற்று வந்தீர்கள். இப்போது, இந்தப் பரலோகத் தந்தையும் கணவனுமானவர் உங்களுக்கு அமிர்த ஆஸ்தியைக் கொடுக்கின்றார். நூங்கள் படைப்பவரினதும் படைப்பினதும் ஞானத்தை அனைத்துச் சமயத்தினருக்கும் கொடுக்க வேண்டும். அவர் (படைப்பவர்) அமைதி தாமத்தில் வசிக்கின்றார். அவரை நினைவு செய்வதன் மூலம், நூங்கள் அமைதி ஆஸ்தியைக் கோர முடியும். உங்கள் ஆஸ்தியைக் கோருவதன் மூலம், உங்கள் பாவங்கள் அழிக்கப்படுவதுடன், நூங்கள் அவரிடமும் செல்வீர்கள். இந்த ஞானம் சமயங்கள் அனைத்திற்கும் உரியதாகும். இந்த விடயங்கள் முற்றிலும் புதியவை. சமயநூல்கள் பக்தி மார்க்கத்தைச் சேர்ந்தவையாகும். வாசல் தோறும் அலைந்து திரிவதும், பிராமணப் புரோகிதர்களுக்குப் படைப்பதும், யாத்திரைகள் செல்வதும் அனைத்தும் பக்தியே. இங்கு, இந்த ஞானத்துடனேயே உங்கள் படகானது அக்கரைக்குச் செல்ல முடியும். வேறு எங்கும் செல்வதற்குரிய அவசியம் இல்லை. எனவே, இனிமையிலும் இனிமையான குழந்தைகளே, நூங்கள் இப்போது சுவர்க்கத்திற்குச் செல்கின்றீர்கள். நஞ்சை அருந்துபவர்கள் நிச்சயமாகத் தடைகளை உருவாக்குவார்கள். ஏனெனில் முழு உலகிலும் ஏமாற்றப்பவர்களே இருக்கின்றார்கள். பாருங்கள், பாரதத்தில் தூய்மை இல்லாததனால், மக்கள் தொடர்ந்தும் அலைந்து திரிகின்றார்கள். அவர்கள் பல குழப்பங்களைக் கொண்டிருப்பதுடன், தொடர்ந்தும் வேலைநிறுத்தம் செய்கின்றார்கள். அவர்கள் அரசாங்கத்திற்குப் பல பிரச்சனைகளை ஏற்படுத்துகின்றார்கள். அரசாங்கம் அவர்களுக்குத் தெளிவாகக் கூறுகின்றது: இச் செலவுகளை ஈடு செய்வதற்கு நாம் எங்கிருந்து பணத்தைப் பெற முடியும்? அதற்கு, மக்கள் கூறுகின்றார்கள்: நூங்கள் அனைவரும் சந்தோஷமாக இருப்பதுடன், தொடர்ந்து பணத்தையும் சேர்த்துக் கொள்கின்றீர்கள். நாம் செய்த குற்றம் என்ன? எமக்குக் கூடுதலான சம்பளம் வேண்டும். அவர்கள் வேலைநிறுத்தங்களை மேற்கொள்வதனால், வியாபாரங்கள் ஸ்தம்பிதம் அடைகின்றன. இவை அனைத்தும் நிகழ வேண்டியுள்ளது. சிலவேளைகளில், உங்களால் மரக்கறி வாங்க முடியாது. சிலவேளைகளில் உங்களால் பால் வாங்க முடியாது. எங்கும் குழப்பமாக இருக்கும். இக் குழப்பங்களின் பின்பு, அமைதி நிலவும். அர்ஜுனனுக்கு விநாசத்தினதும் விஷ்ணுபுமியினதும் காட்சிகள் காட்டப்பட்டன. நூங்களும் இப்போது இக் காட்சிகளைக் காண்கின்றீர்கள். பாருங்கள், சில இடங்களில் மழை இல்லாதபோது அவர்கள் யாகங்களை வளர்க்கின்றார்கள். சில இடங்களில், பெருமளவு குழப்பங்கள் நிகழ்ந்தால், அவர்கள் அமைதிக்காக யாகங்களை வளர்க்கின்றார்கள். எவ்வாறாயினும், ஒரேயொரு

கடவுளே அமைதிநிறைந்தவர். அவர் வரும்போது மட்டுமே அவரால் அமைதியைத் தானம் செய்ய முடியும். அவர் ஒருவரே அருள்பவர். குழந்தைகளாகிய நங்கள் எவ்வளவு அதியன்பிற்குரியவர்கள் என்று பாருங்கள்! பல பிறவிகளின் பின்னர் இறுதியில் நங்கள் பாபாவைச் சந்திப்பதற்காக வந்துள்ளீர்கள். எனவே இப்போது உங்களுடைய முழு அதிர்ஷ்டத்தையும் கோருங்கள். குழந்தைகள் தோல்புத் (தோலியைப் போன்று இனியவர்கள்) என்று அழைக்கப்படுகின்றனர். பாபா உங்களுக்கு இனிய தோலியை ஊட்டுகின்றார். அது பெளதூகமான இனிப்பு, இதுவோ ஆன்மீகத் தந்தை கொடுக்கும் ஆன்மீக இனிப்பு. ஆத்ம உணர்வில் இருப்பது மிக உயர்ந்ததோர் இலக்காகும். இதற்கு முயற்சி தேவையாகும். பாபா கூறுகின்றார்: நங்கள் 8 மணிநேரம் ஆத்ம உணர்வில் இருக்க வேண்டும். அதன்பின், நங்கள் உங்கள் ஜீவனோபாயத்திற்காக உழைக்கலாம். இரவில் விழித்திருங்கள், உங்களால் மிக நல்ல அன்பை அனுபவம் செய்யக்கூடியதாக இருக்கும். அதில் ஒரு வருமானம் உள்ளது, ஓ குழந்தைகளே, உறக்கத்தை வென்றவர்களே, உங்கள் தந்தையாகிய என்னை ஒவ்வொரு மூச்சிலும் நினைவு செய்யுங்கள். ஞானக்கடலைக் கடையுங்கள். இரவுபகலாக, எந்தளவிற்கு நங்கள் யோகத்தில் இருக்கின்றீர்களோ, அந்தளவிற்கு உங்கள் பாவங்கள் அழிக்கப்படும். எந்தளவிற்கு நங்கள் ஞானக்கடலைக் கடக்கின்றீர்களோ, அந்தளவிற்கு ஒரு வருமானத்தை நங்கள் ஈட்டிக் கொள்வீர்கள். எவ்வாறாயினும், செய்வதற்குப் பெருமளவு சேவை உள்ளது. நங்கள் பாபாவிடம் வினவினால், பாபா உங்களுக்குக் கூறுவார்: அங்கு அமாந்திருங்கள், தொடர்ந்து ஓய்வெடுங்கள்! கேட்க வேண்டிய அவசியமில்லை! சமுதாயத்தினதும் மக்களினதும் அபிப்பிராயத்தைப் பற்றி பாபா நினைக்கின்றாரா? நான் இராச்சியத்தைப் பெறுகின்றேன், எனவே இதனை நான் அப்பால் தள்ளிவிட வேண்டும் என அவர் எண்ணினார். எவ்வாறாயினும், ஆமாம், ஒவ்வொருவரும் தன்னுடைய சொந்தப் பாகத்தைக் கொண்டுள்ளார்கள். ஒவ்வொருவரினதும் கர்ம பந்தனங்களும் தனிப்பட்டவை. உங்களிடம் பணம் இருந்தால், நங்கள் அந்தப் பணத்தை அலௌகீக சேவைக்காகப் பயனுள்ள முறையில் உபயோகப்படுத்தலாம். தூய்மையின் கேள்வி இருப்பதானால், இந்த ஞானப் பாதையில் நிச்சயமாகத் தடைகள் இருக்கும் என்பதைக் குழந்தைகளாகிய நங்கள் புரிந்து கொள்கின்றீர்கள். மதத்தை ஸ்தாபிக்க வருகின்ற அனைவரும் நிச்சயமாகத் தூய்மை ஆகவேண்டும். இந்த வேளையில், மக்கள் மிகவும் அழுக்கானவர்களாகவும் தூய்மையற்றவர்களாகவும் இருக்கின்றார்கள். அவர்கள் பல தடைகளை உருவாக்குகின்றார்கள். அவர்கள் பொய்யான குற்றச்சாட்டுகளையும் உருவாக்குகின்றார்கள். நங்கள் அவற்றை இட்டுப் பயப்படக்கூடாது. என்ன நிகழ்ந்தாலும், நங்கள் பயப்படக்கூடாது. அந்தக் குற்றச்சாட்டுக்கள் அனைத்தும் 5000 வருடங்களுக்கு முன்பும் மேற்கொள்ளப்பட்டன. இப்பொழுதும் குற்றச்சாட்டுக்கள் கூறப்படலாம். அவர்கள் பல பொய்யான கதைகளைக் கட்டுகின்றார்கள். ஒருவர் நல்ல பதிலைப் பெறாதபோது, அவர் குழப்பத்தை உருவாக்குகின்றார். நாளுக்குநாள் சந்தியாசிகள் போன்றவர்களும், மற்றைய மதத்தவர்கள் அனைவரும் இங்கு வருவார்கள். அனைவரும் நிச்சயமாகத் தந்தையின் ஞானத்தைப் பெறவேண்டும். இந்தப் படங்கள் அனைத்தும் உலகம் எங்கும் செல்லும். எவருடனும் கோபம் கொள்ளவோ அல்லது விவாதிக்கவோ வேண்டாம். யாராவதொருவர் உங்களை இகழ்ந்தாலும், நங்கள் கோபம் கொள்ளக்கூடாது. குழந்தைகளாகிய நங்கள் புத்துணர்ச்சி பெற்றவர்களாகிச் சேவை செய்ய வேண்டும். நாளுக்கு நாள், சட்டதிட்டங்கள் தொடர்ந்தும் சூரடையும். உலகம் தொடர்ந்தும் தமோபிரதான் ஆகுவதால், உலகச் சட்டதிட்டங்கள் மோசமடையும். நாம் சதோபிரதான் ஆகுகின்றோம். நல்லது. குழந்தைகளாகிய நங்கள் இராஜரிஷிகள். நங்கள் ஓய்வு ஸ்திதிக்குச் செல்வதற்காகத் தபஸ்யா செய்வதாக நங்கள் கூறுவீர்கள். எந்தவொரு மனிதரும் இத்தகைய பதிலைக் கொடுப்பதற்கான விவேகத்தைக் கொண்டிருப்பதில்லை. ஓய்வெடுக்கும் ஸ்திதி, சத்தத்திற்கு அப்பாற்பட்ட நிலை என்பதனை அவர்கள் புரிந்து கொள்வதில்லை. நங்கள் இராஜயோகிகள் என்றும், ஜீவன்முக்தியை அடைவதற்கு நங்கள் தபஸ்யா செய்கின்றீர்கள் என்றும் நங்கள் கூறுகின்றீர்கள். உங்களுக்குக் கற்பிப்பவர் ஞானக்கடலான பரமாத்மாவான பரலோக பரமதந்தை ஆவார். தாய்மார்கள் இவ்வாறாக விளங்கப்படுத்தினால், அனைவரும் வியப்படைவார்கள். அவர்களிடம் கூறுங்கள்: பரலோக பரமாத்மாவான பரமதந்தை எதிர்காலத்தில் ஓர் உயர்ந்த அந்தஸ்தை நாம் அடைய வேண்டுமென்பதற்காக எமக்குக் கற்பிக்கின்றார். நல்லது.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. உங்களை எவரும் இகழ்ந்தாலும், நீங்கள் கோபமடையக்கூடாது. எவருடனும் விவாதம் செய்யாதீர்கள். நீங்கள் புத்துணர்ச்சி அடைந்து, பின்னர் சேவை செய்யுங்கள்.
2. உறக்கத்தை வென்றவர் ஆகுங்கள். இரவில் விழித்திருந்து தந்தையை நினைவு செய்வதுடன் ஞானத்தையும் கடையுங்கள். ஆத்ம உணர்வில் இருப்பதைப் பயிற்சி செய்யுங்கள்.

ஆசுவாதம்: நீங்கள் அமைதியை அருள்பவராகி, அமைதிக் கதிர்களை உலகிற்குப் பரப்புகின்ற ஓர் அமைதியின் அவதாரம் ஆகுவார்களாக.

ஒரு சிறிய மின்மினிப் பூச்சி தொலைவில் இருந்தே அதன் ஒளியின் அனுபவத்தைக் கொடுக்கின்றது. அதேபோன்று, விசேட ஆத்மாக்களாகிய உங்களிடமிருந்து உலகிலுள்ள ஆத்மாக்களும், உங்களுடன் உறவிலும், தொடர்பிலும் வரும் ஆத்மாக்களும் அமைதிசக்தியைப் பெறுவதாக உணர்ச்செய்யுங்கள். அமைதியின் அவதாரங்கள் தங்களுக்கு அமைதியைக் கொடுக்க வருவதாக அவர்களின் புத்தி அனுபவம் செய்யட்டும். அமைதிக் கதிர்களின் அடிப்படையில் அமைதியற்ற ஆத்மாக்கள் அமைதிக்கான புனிதமான இடத்தை நோக்கி ஈர்க்கப்பட்டும். இப்பொழுது இந்த அமைதி சக்தியினால் பரிசோதியுங்கள்.

சுலோகம்: தங்களில் தனிப்பட்ட கவனம் செலுத்துபவர்கள் முதலில் அகநோக்காக ஆகி, பின்னரே புறநோக்காக ஆகுவார்கள்

---ஓம் சாந்தி---

-----ஓம் சாந்தி-----